

سُورَةُ طه

سوال 1: سُورَةُ طه کا تعارف اور مضامین تحریر کریں۔

جواب: سُورَةُ طه کا تعارف

سُورَةُ طه کئی سورت ہے۔ اس میں آٹھ (8) رکوع اور ایک سو پینتیس (135) آیات ہیں۔ سُورَةُ طه ان سورتوں میں سے ہے جن کے نام حروف مقطعات پر رکھے گئے ہیں۔ اس سورت کی ابتدا حروف مقطعات میں طه سے ہوتی ہے اور اس مناسبت سے اس سورت کا نام ”طه“ رکھا گیا ہے۔

جن سورتوں کے بارے میں حضرت محمد ﷺ نے فرمایا کہ یہ میرا قدیم مال اور قیمتی اثاثہ ہیں ان میں سے ایک سُورَةُ طه بھی ہے۔ (صحیح بخاری، کتاب تفسیر القرآن، حدیث: 4739)

سُورَةُ طه کے آٹھ میں سے پانچ رکوعوں میں حضرت موسیٰ ﷺ کے حالات زندگی بیان کیے گئے ہیں۔ حضرت عمر فاروق رضی اللہ عنہ کے اسلام لانے کے واقعہ میں یہ تذکرہ ملتا ہے کہ جب وہ اپنی بہن کے گھر تشریف لے گئے اور انھوں نے اپنی بہن سے سُورَةُ طه کی تلاوت سنی تو ان کے دل میں اسلام گھر کر گیا اور انھوں نے اسی وقت اسلام قبول کرنے کا فیصلہ کر لیا۔ سُورَةُ طه کا خلاصہ ”حضرت موسیٰ ﷺ کا تفصیلی تذکرہ اور پھر توحید، رسالت اور آخرت کا بیان“ ہے۔

سُورَةُ طه کے مضامین

اس سورت کا مرکزی مضمون یہ ہے کہ اس میں دین کے عقائد جیسے اللہ تعالیٰ کی وحدانیت اور قدرت، اس کے علاوہ نبوت، مرنے کے بعد دوبارہ زندہ کیے جانے اور اعمال کی جزا و سزا ملنے وغیرہ کو مختلف دلائل سے ثابت کیا گیا ہے اور اس سورت میں درج ذیل واقعات بیان کیے گئے ہیں:

1- حضرت موسیٰ ﷺ کی زندگی کے مراحل کا بیان

سُورَةُ طه میں حضرت موسیٰ ﷺ کی زندگی کے تین مراحل بیان کیے گئے ہیں:

- (i) حضرت موسیٰ ﷺ کی پیدائش سے مدین ہجرت فرمانے تک۔
- (ii) مدین سے صحرائے سینا کی طرف ہجرت۔
- (iii) صحرائے سینا ہجرت کے بعد سے وصال تک کا دور۔

2- توحید، رسالت اور آخرت کا بیان

سُورَةُ طه میں توحید، رسالت اور آخرت کا بیان ہے۔ آخرت میں نافرمانوں کے برے انجام کو بیان کیا گیا ہے۔

3- قرآن مجید کا مقام و مرتبہ

قرآن مجید کا مقام و مرتبہ بیان کر کے اس سے منہ موڑنے کی سزا بیان کی گئی ہے۔ اللہ تعالیٰ کی عظیم قدرتوں اور صفات کا ذکر ہے۔

4- حضرت موسیٰ ﷺ کا قصہ

حضرت موسیٰ ﷺ اور فرعون کا قصہ تفصیل کے ساتھ بیان کیا گیا ہے اور اس واقعے میں حضرت موسیٰ ﷺ کو بچپن میں صندوق میں بند کر کے دریا میں ڈالے جانے، حضرت ہارون رضی اللہ عنہ کے ساتھ حضرت موسیٰ ﷺ کو جابرو سرکش فرعون کے پاس بھیجنے اور اللہ تعالیٰ کی وحدانیت کے بارے میں اس سے بحث کرنے، جادوگروں کے ساتھ حضرت موسیٰ ﷺ کا مقابلہ ہونے، حضرت موسیٰ ﷺ کو اللہ تعالیٰ کی تائید اور مدد ملنے، جادوگروں کے ایمان لانے، حضرت موسیٰ ﷺ کا دریا میں راستے بنانے والا معجزہ ظاہر ہونے، بنی اسرائیل کے دریا پار

کرنے، فرعون اور اس کے لشکر کے ہلاک ہونے، بنی اسرائیل کا اللہ تعالیٰ کی کثیر نعمتوں کی ناشکری کرنے، سامری کا سونے سے ایک بھڑکا بنا کر بنی اسرائیل کو گمراہ کرنے اور حضرت موسیٰ علیہ السلام کا اپنے بھائی حضرت ہارون علیہ السلام پر اظہارِ غضب کرنے وغیرہ کا ذکر ہے۔

5- حضرت آدم علیہ السلام کا قصہ

حضرت آدم علیہ السلام کا قصہ بیان کر کے قریش کو بتانا مقصود ہے کہ تم جس راستے پر چل رہے ہو وہ شیطان کا راستہ ہے جب کہ آدمی کا صحیح راستہ یہ ہے کہ وہ اپنے باپ آدم علیہ السلام کی پیروی کرے۔ اسے شیطان نے بہکا دیا تھا لیکن جب اسے اپنی غلطی کا احساس ہوا تو اس نے صاف صاف اس کا اعتراف کیا اور اللہ تعالیٰ کی رضا حاصل کی۔ دوسری طرف اگر کوئی شخص شیطان کی پیروی کرتا ہے اور نصیحت کے باوجود اپنی غلطی پر ڈٹا رہتا ہے تو شیطان کی طرح تنہا اپنے آپ کو نقصان پہنچاتا ہے۔

6- اہل حق کو صبر کی تلقین

سُورَةُ طه کے آخر میں یہ سمجھایا گیا ہے کہ اللہ تعالیٰ کا قانون ہے کہ وہ کسی قوم کو اس کے کفر اور انکار پر فوراً نہیں پکڑتا بلکہ مہلت دیتا ہے۔ اس لیے حق والوں کو صبر کے ساتھ دین کی دعوت کا کام کرتے رہنا چاہیے اور حق کا انکار کرنے والوں کے معاملے میں جلد بازی اور بے صبری کا مظاہرہ نہیں کرنا چاہیے۔

سوال 2: سُورَةُ طه کے علمی و عملی نکات بیان کریں۔

جواب: سُورَةُ طه کا مطالعہ کرنے سے جو علمی و عملی نکات معلوم ہوتے ہیں، ان میں سے کچھ یہ ہیں:

- 1- اللہ تعالیٰ کو ہر چیز کا علم ہے دنیا میں کوئی چیز اس سے چھپی ہوئی نہیں۔ (سُورَةُ طه: 8)
- 2- اپنی خواہش کی اتباع ہلاکت کا باعث ہے۔ (سُورَةُ طه: 16)
- 3- دشمن کا موسیٰ علیہ السلام کی پرورش و نگرانی کرنا اللہ تعالیٰ کی نشانیوں میں سے ہے۔ (سُورَةُ طه: 39)
- 4- دنیا و آخرت کی سلامتی ان کے لیے ہے جو ہدایت کی پیروی کریں۔ (سُورَةُ طه: 47)
- 5- اللہ پر جھوٹ باندھنا سخت عذاب الہی اور بربادی کا ذریعہ ہے۔ (سُورَةُ طه: 61)
- 6- مجرموں کے لیے جہنم ہے جس میں وہ نہ مریں گے نہ جیئیں گے۔ (سُورَةُ طه: 74)
- 7- نصیحت سے اعراض کرنے والے قیامت کے دن بہت پچھتائیں گے۔ (سُورَةُ طه: 100)
- 8- قیامت کے دن اللہ تعالیٰ ہی فیصلہ فرمائے گا کہ کون سفارش کرے۔ (سُورَةُ طه: 109)
- 9- ہمیں اللہ تعالیٰ سے اپنے علم میں اضافہ کی دعا کرتے رہنا چاہیے۔ (سُورَةُ طه: 113)
- 10- شیطان ہمارا دشمن ہے جو دوسو ڈال کر ہم سے اللہ تعالیٰ کی نافرمانی کروانا چاہتا ہے۔ (سُورَةُ طه: 120)
- 11- اللہ تعالیٰ نے انسان میں شرم و حیا کی فطرت رکھی ہے۔ ہمیں بے حیائی اور بے پردگی سے بچنا چاہیے۔ (سُورَةُ طه: 121)
- 12- قرآن مجید پر عمل نہ کرنے والوں کی دنیاوی زندگی تنگ کر دی جاتی ہے، یعنی ان کی دنیا ویران کر دی جاتی ہے۔ (سُورَةُ طه: 124)
- 13- سابقہ قوموں کے کھنڈرات ہمارے لیے عبرت کے نشانات ہیں۔ (سُورَةُ طه: 128)
- 14- ہمیں نمازوں کو وقت کی پابندی کے ساتھ ادا کرنا چاہیے۔ (سُورَةُ طه: 130)
- 15- دنیا کی نعمتیں ہماری آزمائش اور امتحان کے لیے ہیں۔ (سُورَةُ طه: 131)
- 16- حضرت محمد رسول اللہ صلی اللہ علیہ وسلم کا سب سے بڑا معجزہ قرآن مجید ہے۔ (سُورَةُ طه: 133)
- 17- کون کامیاب ہے اور کون ناکام ہے، اس کا فیصلہ قیامت کے دن ہوگا۔ (سُورَةُ طه: 135)

﴿ ۲۰ ﴾ سُورَةُ طه مَكِّيَّةٌ ﴿ ۲۵ ﴾

سُورَةُ طه كِي هِيَ (آيَات: ۱۳۵ / رُكُوع: ۸)

نوٹ: سُورَةُ طه كِي آيَات مَبَارَك ۳۷۲۲۵ كے بِمَاجُورَه تَرْجَمہ كَا اِخْتِمَان لِيَا جَايے۔

﴿ بِسْمِ اللّٰهِ الرَّحْمٰنِ الرَّحِیْمِ ﴾

اللہ کے نام سے شروع جو بڑا مہربان نہایت رحم فرمانے والا ہے۔

سُورَةُ طه: آيَات ۳۷۲۲۵

قَالَ	رَبِّ	اشْرَحْ	لِي	صَدْرِي	وَيَتِّرْ لِي	أَمْرِي
اس نے کہا	اے میرے رب	کھول دے	میرے لیے	میرا سینہ	اور میرے لیے آسان بنا دے	میرا کام

(موسیٰ ﷺ نے) عرض کیا اے میرے رب! میرے لیے میرا سینہ کھول دے۔ اور میرے لیے میرا کام آسان بنا دے۔

وَاحْلُلْ	عُقَدَةَ	مِنْ	لِسَانِي	يَفْقَهُوا	قَوْلِي	وَاجْعَلْ	لِي	وَزِيرًا
اور کھول دے	گرہ	سے	میری زبان	وہ سمجھ لیں	میری بات	اور بنا دے	میرے لیے	میرا وزیر

اور میری زبان کی گرہ کھول دے۔ تاکہ لوگ میری بات سمجھ سکیں۔ اور میرا ایک وزیر (مددگار) مقرر فرما دے

مِنْ أَهْلِي	هَرُونَ	أَخِي	أَشْذُوبَةَ	أَزْرِي	وَأَشْرِكُهُ	فِي أَمْرِي
میرے خاندان سے	ہارون	میرا بھائی	مضبوط فرما دے اس سے	میری قوت	اور شریک فرما دے اسے	میرے کام میں

میرے گھر والوں میں سے (یعنی) میرے بھائی ہارون (ﷺ) کو۔ اُس سے میری قوت کو مضبوط فرما دے۔ اور اُسے میرے کام میں شریک فرما دے۔

كُنِي	نُسَبِحَكَ	كثِيرًا	وَنَذْكُرَكَ	كثِيرًا	إِنَّكَ	كُنْتَ	بِنَا بَصِيرًا
تاکہ	ہم تیری پاکی بیان کریں	کثرت سے	اور تیرا ذکر کریں	کثرت سے	بے شک تو	تو ہے	ہمیں خوب دیکھنے والا ہے

تاکہ (یک جاں ہو کر) ہم کثرت سے تیری پاکی بیان کریں۔ اور کثرت سے تیرا ذکر کریں۔ بے شک تو ہمیں خوب دیکھنے والا ہے۔

قَالَ	قَدْ أُوْتِيَتْ	سُؤْلَكَ	يٰمُوسَى	وَلَقَدْ مَنَّا	عَلَيْكَ	مَرَّةً	أُخْرَى
اللہ نے فرمایا	تحقیق تمہیں دے دیا گیا	جو تم نے مانگا	اے موسیٰ	اور تحقیق ہم نے احسان کیا	تجھ پر	ایک بار	اور بھی۔

(اللہ نے) فرمایا اے موسیٰ! تمہیں دے دیا گیا جو کچھ تم نے مانگا ہے۔ اور بے شک ہم نے تم پر احسان کیا تھا ایک بار اور بھی۔

دُعائیں

رَبِّ اشْرَحْ لِي صَدْرِي ۝ وَيَسِّرْ لِي أَمْرِي ۝
ترجمہ: اے میرے رب! میرے لیے میرا سینہ کھول دے۔ اور میرے لیے میرا کام آسان بنا دے۔

وَاحْلُلْ عُقْدَةً مِّنْ لِّسَانِي ۝ يَفْقَهُوا قَوْلِي ۝ (سُورَةُ طه: 25-28)

اور میری زبان کی گرہ کھول دے۔ تاکہ لوگ میری بات سمجھ سکیں۔

رَبِّ زِدْنِي عِلْمًا - (سُورَةُ طه: 114) ترجمہ: اے میرے رب! مجھے علم میں اور ترقی عطا فرما۔

ذخیرہ الفاظ

الفاظ	معنی	الفاظ	معنی
صَدْرِي	میرا سینہ	اشْرَحْ	کھول دے
أَحْلَلْ	کھول دے	يَسِّرْ	آسان کر دے
أَخِي	میرا بھائی	لِسَانِي	میری زبان
أَزْرِي	میری کمر	أَشْدُدْ	مضبوط کر دے
نُسَبِحُكَ	ہم تیری تسبیح بیان کریں	تَنِي	تاکہ
قَدْ	یقیناً	بَصِيْرٌ	خوب دیکھنے والا
مَرَّةً أُخْرَى	ایک مرتبہ اور بھی	مَهْنًا	ہم نے احسان کیا

حدیث نبوی ﷺ

حضرت محمد رسول اللہ ﷺ نے یوم عاشور کے بارے میں فرمایا: ”اس دن اللہ تعالیٰ نے بنی اسرائیل کو فرعون سے نجات عطا فرمائی تھی۔ اس لیے اس دن حضرت موسیٰ علیہ السلام نے روزہ رکھا تھا میں تم سے زیادہ موسیٰ علیہ السلام سے تعلق رکھتا ہوں۔ چنانچہ آپ ﷺ نے اس دن روزہ رکھا“ اور صحابہ کرام رضی اللہ عنہم کو بھی اس کا حکم دیا۔ (صحیح بخاری، حدیث: 2004)

مشقی سوالات

سوال 1: درست جواب کی نشان دہی کیجیے۔

- حضرت موسیٰ علیہ السلام کا تفصیل ذکر ہے:
 - (الف) سُورَةُ مَرْيَمَ میں (ب) سُورَةُ طه میں (ج) سُورَةُ الْحَجِّ میں (د) سُورَةُ الْأَنْبِيَاءِ میں
- سُورَةُ طه کون کس مسلمان ہوئے:
 - (الف) حضرت عمر رضی اللہ عنہ (ب) حضرت عثمان رضی اللہ عنہ (ج) حضرت علی کرم اللہ وجہہ (د) حضرت زبیر رضی اللہ عنہ
- حق کا انکار کرنے والوں کے ہارے میں مظاہرہ کرنا چاہیے:
 - (الف) جلد بازی کا (ب) زبردست غصے کا (ج) شعلہ بیانی کا (د) صبر و تحمل کا

iv- حضرت محمد ﷺ رسول اللہ خاتم النبیین ﷺ کا سب سے بڑا معجزہ ہے:

(الف) پانی میں برکت (ب) چاند کے دو ٹکڑے ہونا (ج) واقعہ معراج (د) قرآن مجید اصل کا مہابی کا فیصلہ ہوگا:

(الف) نتیجے کے دن (ب) عید کے دن (ج) قیامت کے دن (د) حج کے دن

جوابات: i- سُورَةُ طه میں ii- حضرت عمر رضی اللہ عنہما iii- صبر و تحمل کا iv- قرآن مجید v- قیامت کے دن سوال 2: مختصر جواب دیجیے۔

i- سُورَةُ طه کا یہ نام کیوں رکھا گیا؟

جواب: سُورَةُ طه ان سورتوں میں سے ہے جن کے نام حروف مقطعات پر رکھے گئے ہیں۔ اس سورت کا آغاز حروف مقطعات میں سے "طه" سے ہوتا ہے اسی مناسبت سے اس سورت کا نام "طه" رکھا گیا ہے۔

ii- سُورَةُ طه کا خلاصہ کیا ہے؟

جواب: سُورَةُ طه کا خلاصہ "حضرت موسیٰ علیہ السلام کا تفصیلی تذکرہ پھر توحید، رسالت اور آخرت کا بیان" ہے۔

iii- سُورَةُ طه کے علمی و عملی نکات میں سے دو تحریر کیجیے۔

جواب: سُورَةُ طه کے علمی و عملی نکات:

1- دنیا اور آخرت کی سلامتی ان کے لیے ہے جو ہدایت کی پیروی کریں۔ (سُورَةُ طه: 47)

2- نصیحت سے اعراض کرنے والے قیامت کے دن بہت پچھتائیں گے۔ (سُورَةُ طه: 100)

سوال 3: درج ذیل میں سے کوئی سے پانچ قرآنی الفاظ کے معنی لکھیں۔

بَصِيرًا ، لِسَانِي ، اَزْرَبِي ، قَدْ ، اِشْرَخ ، نِي ، مَتَنَا

جواب:	الفاظ	معانی	الفاظ	معانی	الفاظ	معانی
	بَصِيرًا	خوب دیکھنے والا	لِسَانِي	میری زبان	اَزْرَبِي	میری کمر
	قَدْ	یقیناً	اِشْرَخ	کھول دے	نِي	تاکہ
	مَتَنَا	ہم نے احسان کیا				

سوال 4: دی گئی آیات کا باعماوردہ ترجمہ لکھیں۔

i- قَالَ رَبِّ اشْرَخْ لِي صَدْرِي (۲۵)

ترجمہ: (موسیٰ علیہ السلام نے) عرض کیا اے میرے رب! میرے لیے میرا سینہ کھول دے۔

ii- وَيَسِّرْ لِي أَمْرِي (۲۶)

ترجمہ: اور میرے لیے میرا کام آسان بنا دے۔

iii- وَأَخْلَلْ عُقَدَةَ قَيْنِ لِسَانِي (۲۷)

ترجمہ: اور میری زبان کی گرہ کھول دے۔

iv- يَفْقَهُوا قَوْلِي (۲۸)

ترجمہ: تاکہ لوگ میری بات سمجھ سکیں۔

v- وَاجْعَلْ لِي وَزِيرًا مِّنْ أَهْلِي (۲۹)

ترجمہ: اور میرا ایک وزیر (مددگار) مقرر فرما دے میرے گھروالوں میں سے۔

vi- إِنَّكَ كُنْتَ بِنَا بَصِيرًا (۳۵)

ترجمہ: بے شک تو ہمیں خوب دیکھنے والا ہے۔

سوال 5: تفصیلی جواب دیجیے۔

i- سُورَةُ طه کا تعارف اور مضامین تحریر کیجیے۔

جواب: دیکھیے سوال 1

سرگرمیاں برائے طلبہ

☆ حضرت موسیٰ علیہ السلام کی زندگی کے مختلف ادوار پر ایک مضمون تحریر کیجیے۔

جواب: حضرت موسیٰ علیہ السلام کی زندگی کے مختلف ادوار: آپ علیہ السلام کی زندگی کو پانچ ادوار میں تقسیم کیا جاسکتا ہے جو درج ذیل ہیں:

1- پیدائش سے لے کر آغوش فرعون میں آپ علیہ السلام کی پرورش کا زمانہ۔

2- آپ علیہ السلام کا مصر سے نکل کر شہر مدین میں حضرت شعیب علیہ السلام کے پاس رہنا۔

3- آپ علیہ السلام کی بعثت سے فرعون اور اس کی قوم سے مختلف تنازعوں کا زمانہ۔

4- فرعونوں کے جنگل سے نکل کر بیت المقدس پہنچنے تک کا زمانہ۔

5- حضرت موسیٰ علیہ السلام اور بنی اسرائیل کے درمیان کشاکش کا زمانہ۔

قرآن مجید میں حضرت موسیٰ علیہ السلام اور آپ علیہ السلام کی قوم بنی اسرائیل کے واقعات کو کثرت سے بیان کیا گیا ہے۔ قرآن مجید میں سو (100) مقامات پر حضرت موسیٰ علیہ السلام، فرعون اور بنی اسرائیل کا ذکر ہوا ہے۔ آپ علیہ السلام حضرت یعقوب علیہ السلام کی نسل سے ہیں۔ اللہ تعالیٰ نے آپ علیہ السلام کو بہت سے معجزات سے نوازا تھا۔ اللہ تعالیٰ نے آپ علیہ السلام کو نبوت و رسالت کے عظیم منصب کے ساتھ ساتھ کتاب مقدس تورات بھی عطا فرمائی۔

☆ قرآن مجید کی جن سورتوں کے نام حروف مقطعات پر رکھے گئے ہیں ان کی ایک فہرست بنا لیں۔

جواب: حروف مقطعات سے شروع ہونے والی کل سورتیں انہیں ہیں اور ان کے نام درج ذیل ہیں:

سورۃ البقرۃ	الم:	سورۃ الروم	الم:	سورۃ آل عمران
سورۃ لقمان	الم:	سورۃ الاعراف	الم:	سورۃ السجدۃ
سورۃ یونس	الز:	سورۃ یس	الز:	سورۃ ہود
سورۃ ص	ص:	سورۃ یوسف	حم:	سورۃ غافر
سورۃ الرعد	المز:	سورۃ حم السجدۃ / سورۃ فصلت	الز:	سورۃ ابراہیم
سورۃ الشوری	حم عسق:	سورۃ الحجر	حم:	سورۃ الزخرف
سورۃ مریم	گھنص:	سورۃ الدخان	طہ:	سورۃ طہ
سورۃ الجاثیہ	حم:	سورۃ الشعراء	حم:	سورۃ الاحقاف
سورۃ النمل	طس:	سورۃ ق	طس:	سورۃ القصص
سورۃ القلم	ن:	سورۃ العنکبوت	الم:	

☆ حدیث اور سیرت کی کتابوں سے حضرت عمر بن خطاب رضی اللہ عنہما کے اسلام قبول کرنے کا واقعہ تفصیل کے ساتھ دیکھیں اور اس بارے میں اپنی معلومات کو وسعت دیجیے۔

جواب: ایک روز حضرت عمر فاروق رضی اللہ عنہما اپنے گھر سے تلوار اٹھائے ہوئے نکلے۔ راستے میں قبیلہ بنو زہرہ کا ایک شخص ملا۔ اس نے پوچھا:

اے عمر رضی اللہ عنہ! کہاں کا ارادہ ہے؟ کہنے لگے، اسلام کے بانی حضرت محمد رسول اللہ صلی اللہ علیہ وسلم کو قتل کرنے جا رہا ہوں۔ انھوں نے کہا کہ ایسا کرنے پر بنو ہاشم اور بنو ہرہ سے تم کیسے بچ سکو گے؟ عمر فاروق رضی اللہ عنہ نے کہا کہ اس کا مطلب یہ ہے کہ تم بھی اپنے دین کو چھوڑ چکے ہو۔ بنو ہرہ کے اس شخص نے کہا کہ میں تم کو اس سے بھی زیادہ تعجب کی بات بتلاتا ہوں کہ تمھاری بہن فاطمہ اور بہنوئی بھی اسلام قبول کر چکے ہیں۔ حضرت عمر رضی اللہ عنہ پہلے سے زیادہ غضبناک ہو کر سیدھے بہن کے گھر پہنچے اور بار پیٹ شروع کر دی، دونوں کو زخمی کر دیا مگر جب دیکھا کہ وہ تو اسلام کی حقانیت پر ڈٹے ہوئے ہیں تو ٹھنڈے ہو گئے اور وہ کتاب مانگی جو وہ پڑھ رہے تھے۔ بہن نے کہا پہلے غسل کرو پھر اس پاک کلام کو ہاتھ لگاؤ۔ ایک طرف حضور اکرم صلی اللہ علیہ وسلم کی حضرت عمر فاروق رضی اللہ عنہ کے اسلام لانے کی دعا اور دوسری طرف بہن اور بہنوئی کا اسلام پر مضبوط عقیدہ حضرت عمر رضی اللہ عنہ کے قلب و ذہن کو متاثر کیے جا رہا تھا۔

آپ رضی اللہ عنہ نے حضور اکرم صلی اللہ علیہ وسلم کی خدمت میں حاضری کی خواہش کی۔ حضور اکرم صلی اللہ علیہ وسلم نے اس وقت کوہ صفا کے مقام میں تشریف فرما تھے، وہاں حضرت عمر فاروق رضی اللہ عنہ کو دربار رسالت میں پیش کیا گیا۔ وہاں حضرت امیر حمزہ رضی اللہ عنہ، حضرت طلحہ رضی اللہ عنہ اور دوسرے صحابہ کرام رضی اللہ عنہم موجود تھے۔ اس موقع پر آپ رضی اللہ عنہ نے اسلام قبول کیا۔

برائے اساتذہ کرام

☆ سُورَةُ طه میں موجود علم میں اضافے کی دعائیں طلبہ کو یاد کروائی جائیں۔

جواب: عملی کام۔

☆ ایمان کے راستے میں آنے والی مشکلات پر طلبہ کو صبر کی تلقین کیجیے۔

جواب: عملی کام۔

☆ حضرت موسیٰ علیہ السلام اور ان کے معجزات کے بارے میں طلبہ کو بتائیں۔

جواب: حضرت موسیٰ علیہ السلام کے معجزات: اللہ تعالیٰ نے آپ علیہ السلام کو بہت سے معجزات عطا فرمائے تھے جن میں سے دو یہ ہیں:

1- عصا مبارک: حضرت موسیٰ علیہ السلام کا عصا مبارک جو بہت بڑے اثر دھم میں تبدیل ہو گیا، جادو گروں کے دار کو اس کے ذریعے روکا گیا۔ آپ علیہ السلام نے اللہ کے حکم سے اپنا عصا پانی پر مارا تو دریا میں راستے بن گئے اور بنی اسرائیل اس میں سے گزر کر پار چلے گئے۔ آپ علیہ السلام نے اپنا عصا پتھر پر مارا تو اس میں سے بارہ چشمے جاری ہو گئے۔

2- پد بیضا: حضرت موسیٰ علیہ السلام کا دوسرا بڑا معجزہ آپ علیہ السلام کا چمکتا ہوا ہاتھ تھا۔ آپ علیہ السلام اپنا ہاتھ اپنی بغل میں لے جا کر نکالتے تو وہ چمکنے لگتا۔

☆ طلبہ سُورَةُ طه کی آیت 25 تا آیت 37 کو امتحانی جائزہ کے لیے تیار کریں۔ ترجمہ سے متعلق امتحان صرف انہی آیات سے لیا جائے گا۔

جواب: عملی کام۔

☆ سُورَةُ طه کی روشنی میں علمی و عملی زندگی کو کس طرح بہتر بنایا جاسکتا ہے؟ طلبہ کو اس حوالے سے آگاہ کیجیے۔

جواب: 1- انسان کو اپنی بساط اور اللہ تعالیٰ کی عطا کردہ صلاحیتوں کے مطابق محنت و کوشش کے بعد معاملہ باری تعالیٰ کے سپرد کر دینا چاہیے، کیونکہ اللہ تعالیٰ سے کوئی چیز چھپی ہوئی نہیں ہے۔

2- ہمیں دنیاوی مفاد کی بجائے اخروی نجات پر توجہ دینی چاہیے۔

3- شرم و حیا انسان کی فطرت میں رکھی گئی ہے۔ ہمیں بے حیائی و بے پردگی سے بچنا چاہیے۔

4- دنیا و آخرت کی کامیابی علم و عمل کے ساتھ مشروط ہے۔ لہذا تمام تر توجہ اور یکسوئی کے ساتھ حصول علم کے لیے کوشاں رہنا

چاہیے علم میں اضافے کے لیے اللہ تعالیٰ سے دعا کرنا سنت نبوی صلی اللہ علیہ وسلم ہے۔

معروضی سوالات

- کثیر الاتحافی سوالات ❁
- 1- سُورَةُ ظَهْءِ هے: (A) كى سورت (B) مڊنى سورت (C) آخرى سورت (D) درمىانى سورت
- 2- سُورَةُ ظَهْءِ كى آيات هیں: (A) 98 (B) 110 (C) 125 (D) 135
- 3- سُورَةُ ظَهْءِ كا نام ركها كىا هے: (A) حروف مقطعات پر (B) مضمون كے اعتبار سے (C) كسى آدمى كے نام پر (D) فكر آخرت كے حوالے سے
- 4- سُورَةُ ظَهْءِ كے ركوع هیں: (A) چار (B) پانچ (C) سات (D) آٹھ
- 5- سُورَةُ ظَهْءِ كے پانچ ركوعوں ميں زندگى بيان فرمائى گئى هے: (A) حضرت ابراهيم عليه السلام كى (B) حضرت موسى عليه السلام كى (C) حضرت عيسى عليه السلام كى (D) حضرت محمد رسول الله صلى الله عليه وسلم كى
- 6- نبى كريم خاتم النبیین صلى الله عليه وسلم نے سورة ظهء كے بارے ميں فرمايا كہ: (A) يہ ميرى محبوب سورت هے (B) معراج كى شب اس كى تلاوت كى گئى (C) يہ ميرى قدريم مال اور قيمتى اثاثه هے (D) يہ ميرى گمشده ميراث هے
- 7- سُورَةُ ظَهْءِ كى آيات كى تلاوت سے اسلام كن كے دل ميں گھر كر كىا؟ (A) حضرت حمزه رضى الله عنه (B) حضرت عثمان رضى الله عنه (C) حضرت ابو بكر صديق رضى الله عنه (D) حضرت عمر فاروق رضى الله عنه
- 8- حضرت عمر فاروق رضى الله عنه نے مسلمان ہونے سے قبل سورة ظهء كى تلاوت سنى: (A) اپنى بہن سے (B) اپنے بہنوئى سے (C) حضرت خباب رضى الله عنه سے (D) حضرت جعفر رضى الله عنه سے
- 9- سُورَةُ ظَهْءِ ميں حضرت موسى عليه السلام كى زندگى كے مراحل بيان كيے گئے هیں: (A) دو (B) تين (C) چار (D) پانچ
- 10- سُورَةُ ظَهْءِ ميں توحيد، رسالت اور آخرت كا بيان هے: (A) پہلے تين ركوعوں ميں (B) پہلے پانچ ركوعوں ميں (C) آٹھ ركوعوں ميں (D) آخرى تين ركوعوں ميں
- 11- سُورَةُ ظَهْءِ ميں مختصر تذكره هے: (A) حضرت آدم عليه السلام كا (B) حضرت ادريس عليه السلام كا (C) حضرت نوح عليه السلام كا (D) حضرت ابراهيم عليه السلام كا
- 12- الله تعالى كا قانون هے كہ وہ كسى قوم كو اس كے كفر اور انكار پر ديتا هے: (A) مہلت (B) فورى سزا (C) فورى عذاب (D) گناہ
- 13- سُورَةُ ظَهْءِ سے پتہ چلتا هے كہ حق والوں كو دين كى دعوت كا كام كرتے رہنا چاہيے: (A) جلدى جلدى (B) وقتاً فوقتاً (C) صبر كے ساتھ (D) كبھى كبھى
- 14- ہمیں الله تعالى سے دعا كرتے رہنا چاہيے: (A) مال ميں اضافہ كى (B) علم ميں اضافہ كى (C) دنيا ميں كاميابى كى (D) عزت و شہرت كى

- 15- ہم سے اللہ تعالیٰ کی نافرمانیاں کروانا چاہتا ہے: (A) جن (B) فرشتہ (C) نفس (D) شیطان
- 16- اللہ تعالیٰ نے انسان کی فطرت میں رکھا ہے: (A) نافرمانی کرنا (B) شیطان کا کہنا مانا (C) شرم و حیا (D) گناہ کرنا
- 17- ہمارے لیے عبرت کے نشانات ہیں: (A) سابقہ قوموں کے کھنڈرات (B) بارشوں کا کرنا (C) سیلابوں کا آنا (D) فصل و پھلوں میں کمی ہونا
- 18- حضرت محمد رسول اللہ ﷺ کا سب سے بڑا معجزہ ہے: (A) چاند سے باتیں کرنا (B) چاند کے دو ٹکڑے کرنا (C) گناہوں سے بچنا (D) قرآن مجید

جوابات:

(D) -10	(B) -9	(A) -8	(D) -7	(C) -6	(B) -5	(D) -4	(A) -3	(D) -2	(A) -1
(D) -18	(A) -17	(C) -16	(D) -15	(B) -14	(C) -13	(A) -12	(A) -11		

مختصر جوابی سوالات

- 1- سُورَةُ طه کی ہے یا مدنی نیز اس کی کتنی آیات ہیں؟
جواب: سُورَةُ طه کی سورت ہے۔ اس میں ایک سو پینتیس (135) آیات ہیں۔
- 2- سُورَةُ طه کی وجہ تسمیہ کیا ہے؟
جواب: سُورَةُ طه ان سورتوں میں سے ہے جن کے نام حروف مقطعات پر رکھے گئے ہیں۔ اس سورت کا آغاز حروف مقطعات میں سے ”طہ“ سے ہوتا ہے اسی مناسبت سے اس سورت کا نام ”طہ“ رکھا گیا ہے۔
- 3- سُورَةُ طه کے پانچ رکوعوں میں کیا بیان ہوا ہے؟
جواب: سُورَةُ طه کے آٹھ میں سے پانچ رکوعوں میں حضرت موسیٰ علیہ السلام کی زندگی بیان فرمائی گئی ہے۔
- 4- نبی کریم ﷺ نے سورہ طہ اور چند دوسری سورتوں کے بارے میں کیا فرمایا ہے؟
جواب: نبی کریم ﷺ نے سورہ طہ اور چند دوسری سورتوں کے بارے میں فرمایا کہ یہ میرا قدیم مال اور قیمتی اثاثہ ہیں۔
- 5- حضرت عمر فاروق رضی اللہ عنہما کے اوپر سورہ طہ کا کیا اثر ہوا؟
جواب: حضرت عمر فاروق رضی اللہ عنہما نے جب اپنی بہن سے سورہ طہ کی تلاوت سنی تو ان کے دل میں اسلام گھر کر گیا اور انھوں نے اسی وقت اسلام قبول کرنے کا فیصلہ کر لیا۔
- 6- سُورَةُ طه کا خلاصہ کیا ہے؟
جواب: سُورَةُ طه کا خلاصہ ”حضرت موسیٰ علیہ السلام کا تفصیلی تذکرہ پھر توحید، رسالت اور آخرت کا بیان“ ہے۔
- 7- سُورَةُ طه میں حضرت موسیٰ علیہ السلام کی زندگی کے تین کون سے مراحل بیان ہوئے ہیں؟
جواب: سُورَةُ طه میں حضرت موسیٰ علیہ السلام کی زندگی کے درج ذیل تین مراحل بیان کیے گئے ہیں:
- 1- حضرت موسیٰ علیہ السلام کی پیدائش سے مدین ہجرت فرمانے تک کا دور۔
 - 2- مدین سے صحرائے سینا کی طرف ہجرت فرمانے کا دور۔
 - 3- صحرائے سینا اور ہجرت کے بعد سے وصال تک کا دور۔
- 8- سُورَةُ طه کے آخری تین رکوعوں میں کیا بیان ہوا ہے؟
جواب: سُورَةُ طه کے آخری تین رکوعوں میں توحید، رسالت اور آخرت کا بیان ہے۔ اللہ تعالیٰ کی عظیم قدرتوں اور صفات کا ذکر ہے۔ حضرت آدم علیہ السلام کا مختصر تذکرہ ہے۔ آخرت میں نافرمانوں کے برے انجام کو بیان کیا گیا ہے۔ قرآن مجید کا مقام و مرتبہ

بیان کر کے اس سے منہ موڑنے کی سزا بیان کی گئی ہے۔

9- سُورَةُ طهَ کے آخر میں اللہ تعالیٰ کا کون سا قانون بیان ہوا ہے؟

جواب: سُورَةُ طهَ کے آخر میں یہ سمجھایا گیا ہے کہ اللہ تعالیٰ کا قانون ہے کہ وہ کسی قوم کو اس کے کفر اور انکار پر فوراً نہیں پکڑتا بلکہ مہلت دیتا ہے۔

10- سُورَةُ طهَ میں حق والوں کے لیے کیا رہنمائی ہے؟

جواب: سُورَةُ طهَ میں حق والوں کے لیے رہنمائی ہے کہ ان حق والوں کو صبر کے ساتھ دین کی دعوت کا کام کرتے رہنا چاہیے اور حق کا

انکار کرنے والوں کے معاملے میں جلد بازی اور بے صبری کا مظاہرہ نہیں کرنا چاہیے۔

11- سُورَةُ طهَ کے دو علمی و عملی نکات لکھیں۔

جواب: سُورَةُ طهَ کے دو علمی و عملی نکات:

1- اللہ تعالیٰ کو ہر چیز کا مکمل علم ہے دنیا میں کوئی چیز اس سے چھپی ہوئی نہیں۔ (سُورَةُ طهَ: 8)

2- دنیا اور آخرت کی سلامتی ان کے لیے ہے جو ہدایت کی پیروی کریں۔ (سُورَةُ طهَ: 47)

12- شیطان و سوسہ ڈال کر کیا کروانا چاہتا ہے؟

جواب: شیطان ہمارا دشمن ہے جو سوسہ ڈال کر ہم سے اللہ تعالیٰ کی نافرمانی کروانا چاہتا ہے۔

13- اللہ تعالیٰ نے شرم و حیا کو انسان کی فطرت میں رکھا ہے اس کا تقاضا کیا ہے؟

جواب: اللہ تعالیٰ نے انسان میں شرم و حیا کی فطرت رکھی ہے۔ اس کا تقاضا ہے کہ ہم بے حیائی اور بے پردگی سے بچیں۔

14- قرآن مجید پر عمل نہ کرنے والوں کا کیا نقصان ہوتا ہے؟

جواب: قرآن مجید پر عمل نہ کرنے والوں کی دنیاوی زندگی تنگ کر دی جاتی ہے، یعنی ان کی دنیا دیران کر دی جاتی ہے۔

15- اشدُّ ذبٰہِ اذْرِیْ کا ترجمہ لکھیں۔

جواب: ترجمہ: اس سے میری قوت کو مضبوط فرمادے۔

16- وَ اَشْرِكُہٗ فِیْ اَمْرِیْ کا ترجمہ لکھیں۔

جواب: ترجمہ: اور اے میرے کام میں شریک فرمادے۔

17- کٰی نُسَبِحُکَ کَیْفَیْزًا کا ترجمہ لکھیں۔

جواب: ترجمہ: تاکہ (یک جان ہو کر) ہم کثرت سے تیری پاکی بیان کریں۔

18- وَ نَذْکُرُکَ کَیْفَیْزًا کا ترجمہ لکھیں۔

جواب: ترجمہ: اور کثرت سے تیرا ذکر کریں۔

19- اِنَّکَ کُنْتَ بِعٰیْہِیْمٰیْزًا کا ترجمہ لکھیں۔

جواب: ترجمہ: بے شک تو ہمیں خوب دیکھنے والا ہے۔

20- قَالَ قَدْ اُوْتِیْتُ سُوْلَکَ یٰمُؤْمِنِیْ کا ترجمہ لکھیں۔

جواب: ترجمہ: (اللہ نے) فرمایا اے موسیٰ! تمہیں دے دیا گیا جو کچھ تم نے مانگا ہے۔

21- وَلَقَدْ مَنَّآ عَلَیْکَ مَرَّةً اٰخْرٰی کا ترجمہ لکھیں۔

جواب: ترجمہ: اور بے شک ہم نے تم پر احسان کیا تھا ایک بار اور بھی۔

